

“మధురమైన పిల్లలారా - మీ స్వధర్మములో స్థితులై పరస్పరము ప్రేమతో ఒకరికొకరు

ఓంశాంతి అని చెప్పండి. ఇది కూడా పరస్పరము గౌరవించుకోవడమవుతుంది”

ప్రశ్న:- భక్తిమార్గములో కూడా భగవంతునికి భోగ్(నైవేద్యము) సమర్పిస్తారు, ఇక్కడ పిల్లలైన మీరు కూడా భోగ్ పెడ్తారు - ఈ పద్ధతి ఎందుకు?

సమా:- ఎందుకనగా ఈ నైవేద్యమును అర్పించుట కూడా భగవంతునికి గౌరవమునిచ్చుటే. శివబాబా నిరాకారులు, అభోక్త అని మీకు తెలుసు. వారు భుజించరు కానీ మన భావన వారికి చేరుతుంది. తండ్రి సర్వుల సద్గతిదాత, పతితపావనులు కనుక వారికి తప్పక భోగ్ కూడా సమర్పించాలి.

పాట:- మా తీర్థస్థానాలు అతీతమైనవి,..... (హమారా తీర్థ స్థానం హై,.....)

ఓంశాంతి. పిల్లల మనసులో కూడా ఓంశాంతి అని వచ్చింది. ఎవరికైనా నమస్తే చెప్పినప్పుడు వారు కూడా దానికి బదులుగా(రిటర్నుగా) నమస్తే చెప్తారు. ఇక్కడ తండ్రి ఓంశాంతి అని చెప్తారు కనుక ఇతని(బ్రహ్మ) ఆత్మ సమేతముగా పిల్లలందరి మనసు నుండి ఓంశాంతి అని బదులు వస్తుంది అనగా ఆత్మలమైన మేము శాంతి స్వరూపులము. రెస్టాన్స్(బదులు) ఇవ్వాలి కదా. ఇది బదులివ్వడం కదా. ఇతరులెవ్వరూ ఇలా అర్థ సహితముగా చెప్పలేరు. జ్ఞానసూర్యుడైన తండ్రి కూడా ఓంశాంతి చెప్తారు, జ్ఞాన చంద్రుడు కూడా ఓంశాంతి అని చెప్తారు మరియు జ్ఞాన నక్షత్రాలు కూడా ఓంశాంతి అని బదులిస్తారు. నక్షత్రాలు అని అన్నప్పుడు అందులో అందరూ వచ్చేస్తారు. మేము శాంతి స్వరూపులము, శాంతిధామ నివాసులమని ఇప్పుడు పిల్లలైన మీకు మీ స్వధర్మము గురించి తెలిసింది, నిశ్చయము కలిగింది. ఆత్మల గురించి మీరు చాలా బాగా తెలుసుకున్నారు. మహానాత్మ, పాపాత్మ అని కూడా అంటారు. ఆత్మనే ఒక శరీరాన్ని వదిలి మరొకటి తీసుకుంటుంది. కానీ ఆత్మ యదార్థ పరిచయము ఎవ్వరికీ తెలియదు. మనమంతా ఆత్మలము, చాలా సూక్ష్మమైన వారము, 84 జన్మల పాత్రను అభినయిస్తాము. ఈ విషయాలు మీకు ఇంతకుమునుపు తెలియదు. ఇతరులకు కూడా తెలిసేది కాదు. ఇప్పుడు మీరు సన్నుఖములో కూర్చొని ఉన్నారు. తండ్రిని మీ వారిగా చేసుకుంటారు. వారసత్వము తీసుకునేందుకు పిల్లలు తండ్రిని తమవారిగా చేసుకుంటారు.

మన అనంతమైన తండ్రి బ్రహ్మ తనువులో వచ్చి ఉన్నారని, బ్రహ్మ తనువులోనే వచ్చి ఆది సనాతన దేవీ దేవతా ధర్మాన్ని స్థాపన చేస్తారని పిల్లలైన మీకు తెలుసు. కల్ప క్రితము కూడా ఆది సనాతన దేవీ దేవతా ధర్మము అనగా సూర్యవంశీ రాజధాని స్థాపన జరిగింది. ఈ స్థాపనా కార్యాన్ని కల్ప-కల్పము తండ్రియే వచ్చి చేస్తారు. వారిని భగవంతుడు అని అంటారు. దుఃఖాన్ని హరించండి, సుఖమునివ్వండి అని వారిని వేడుకుంటారు. సుఖము లభించినప్పుడు వేడుకునే అవసరముండదు. అక్కడ తండ్రి సర్వస్వాన్ని ఇచ్చి వెళ్తారు. కనుక సత్యయుగంలో ఎవ్వరూ తండ్రిని స్మృతి చేయరు. పిల్లలను నేను సుఖధామానికి అధికారులుగా చేస్తానని తండ్రి చెప్తారు. ఈ తండ్రి ద్వారా మరలా సుఖధామ వారసత్వాన్ని తీసుకుంటున్నామని పిల్లలైన మీకు తెలుసు. అనంతమైన తండ్రి నుండి అనంతమైన సుఖమును తీసుకుంటారు. భక్తిమార్గము ఎలా నడుస్తుందో, మనుష్య సృష్టి రూపి వ్యక్తము యొక్క ఉత్పత్తి, పాలన, వినాశము ఎలా జరుగుతుందో, డ్రామా ఆది మధ్యాంతాలు ఏమిటో

మీకు వివరించబడుతుంది. ఇది సాకార ప్రపంచము, అది నిరాకార ప్రపంచము. మనము పూర్తి అర్థకల్పము భక్తి చేశామని మీకు తెలిసింది. ఇప్పుడు కలియుగాంత సమయము. వారసత్వము సంగమ యుగములోనే లభిస్తుంది. ఈ విషయాలు మీరు బాగా అర్థము చేసుకోవాలి. ఇప్పుడు మనము సంగమ యుగములో ఉన్నామని పిల్లలైన మీరు మాత్రమే అర్థం చేసుకున్నారు. మీరు పరిచయమిచ్చినంత వరకు ఇతరులెవ్వరూ తెలుసుకోలేరు. పాత ప్రపంచము పరివర్తనై క్రొత్తది వచ్చినప్పుడు సంగమ యుగము తప్పక వస్తుంది. ఇది పాత ప్రపంచము. దీనిని ఇనుప యుగమని అంటారు. మొట్టమొదట ప్రపంచమంతటా ఒకే ధర్మముంటుందని కూడా మీకు తెలుసు. క్రొత్త ప్రపంచములో కేవలం భారత ఖండము మాత్రమే ఉంటుంది. కొద్దిమంది మనుష్యులు మాత్రమే ఉంటారు. క్రొత్త ప్రపంచాన్ని స్వర్గమని అంటారు. క్రొత్త ప్రపంచములో క్రొత్త భారతదేశము ఉండేదని దీని ద్వారా ఋజువువుతుంది. ఇప్పుడు పాత ప్రపంచములో పాత భారతదేశముంది. క్రొత్త ప్రపంచము, క్రొత్త భారతదేశము, క్రొత్త ఢిల్లీ కావాలని గాంధీ కూడా అనేవారు. ఇప్పుడు నూతన భారతదేశమూ లేదు, క్రొత్త ఢిల్లీ కూడా లేదు. నూతన భారతదేశములో ఈ లక్ష్మీనారాయణుల రాజ్యముండేది. ఇప్పుడు అదే భారతదేశము పై రావణ రాజ్యముంది. క్రొత్త ప్రపంచము, క్రొత్త ఢిల్లీ అని కూడా వ్రాయాలి. ఫలానా సమయము నుండి ఫలానా సమయము వరకు ఈ లక్ష్మీనారాయణుల రాజ్యముండేది. ఎవరు నూతన రాజ్యాన్ని స్థాపన చేసేవారుగా ఉంటారో, వారే ఈ విషయాలు అర్థం చేయించగలరు. బ్రహ్మ ద్వారా ఏ నూతన ప్రపంచాన్ని అనగా స్వర్గ స్థాపన చేస్తారో ఆ స్వర్గ వారసత్వాన్ని తీసుకునేందుకు మీరు వచ్చారు. బాబా మీకు యుక్తులు తెలిపిస్తారు లేక పురుషార్థము చేయిస్తారు. సన్నుఖములో కూడా కలవటానికి వస్తారు లేక అక్కడ కూర్చుని కూడా చదువుతారు. కానీ సన్నుఖములో కలవడానికే ఇష్టపడతారు. మనుష్యులు మనుష్యులతో సన్నుఖంగా కలుస్తూ ఉంటారు. ఇక్కడ మీరు మేము శివబాబాను కలుసుకొనుటకు వెళ్తున్నామని అంటారు. వారు నిరాకారులు కదా అని మనుష్యులంటారు. ఆత్మలమైన మనము కూడా నిరాకారులమే, ఇక్కడకు పాత్రనభినయించుటకు వస్తాము. ఎవరి పేరు ఉంటుందో వారు తప్పక పాత్రధారులుగా అవుతారు. భగవంతునికి కూడా పేరు ఉంది కదా. నిరాకార శివుని భగవంతుడని కూడా అంటారు. వేరెవ్వరినీ భగవంతుడని అనరు. భగవంతుడని నిరాకారుడే మహిమ గాయనము చేయబడ్డారు. వారిని పూజిస్తారు. ఆత్మలకు కూడా పూజ జరుగుతుంది. రుద్ర యజ్ఞాన్ని రచిస్తారు కదా. వారు మట్టితో సాలిగ్రామాలను తయారు చేస్తారు. రాతితోనైనా చేయండి లేక మట్టితోనైనా చేయండి. మట్టితో చేసిన వాటిని పగులగొట్టి మళ్ళీ తయారు చేయడం సులభమవుతుంది. ప్రపంచములోని వారికి ఈ విషయాలు తెలియవు. రుద్ర యజ్ఞములో చాలా మంది ఆత్మల పూజ చేయగలరు. పిల్లలైతే ఎంతోమంది ఉన్నారు. భక్తులందరూ భగవంతుని పిల్లలే, వారు తండ్రిని స్మృతి చేస్తారు. శివబాబా భారతదేశములోనే వస్తారని బాబా చెప్తారు. వారికి సహాయోగులుగా, ఈశ్వరీయ సేవాధారులుగా అయ్యే మీరు కొద్దిమంది పిల్లలు మాత్రమే ఉన్నారు. భక్తులు మీ సాలిగ్రామాలను తయారు చేసి పూజిస్తారు. రచించే యజ్ఞాలలో చిన్న యజ్ఞాలు, పెద్ద యజ్ఞాలు కూడా ఉంటాయి. గొప్ప ధనవంతులు పెద్ద యజ్ఞాన్ని రచిస్తారు. లక్షల కొలది సాలిగ్రామాలు తయారు చేస్తారు. చిన్న యజ్ఞమైతే 5 లేక 10 వేలు తయారు చేస్తారు. సేరు ఎంత ధనవంతుడుగా ఉంటాడో యజ్ఞము అంత వైభవోపేతంగా ఉంటుంది. అలాగే అన్ని సాలిగ్రామాలను తయారు చేస్తారు.

ఒక్క శివుని మరియు అనేక సానిగ్రామాలను తయారు చేస్తారు. మరలా అంతమంది బ్రాహ్మణులు కూడా కావాలి కదా. చాలామంది యజ్ఞాన్ని చూసి ఉంటారు. బాబా పిల్లలమైన మనకు సేవ చేస్తారని మీకు తెలుసు, అలాగే మనము మరలా ఇతరుల సేవ చేస్తాము కనుక మనకు పూజ జరుగుతుంది. ఇప్పుడు మీరు పూజ్యులుగా అవుతారు. బాబా, మీరు సదా పూజ్యులు, మమ్ములను కూడా పూజ్యులుగా తయారు చేస్తున్నారని ఆత్మ చెప్తుంది. పూజ్య ఆత్మలైన మీరు శరీరాన్ని తీసుకున్నప్పుడు మిమ్ములను పూజ్య దేవీ దేవతలని అంటారు. ఆత్మనే పూజ్యముగా లేక పూజారిగా అవుతుంది. బాబా ఒక్కసారి మాత్రమే వస్తారు తర్వాత ఎప్పుడూ బాబా ఆత్మలను చదివించుట జరగదు. ఆత్మనే వింటుంది. ఆత్మ ఎలా శరీరము ద్వారా వింటుందో అలా పరమపిత పరమాత్మ సుప్రీమ్ ఆత్మ కూడా శరీరాన్ని ఆధారంగా తీసుకొని ఇతని(బ్రహ్మ) ద్వారా వింటారు. ఇతని(బ్రహ్మ) ద్వారా మీకు రాజయోగాన్ని నేర్పుతారు. వారికి తమ శరీరము లేదు. బ్రహ్మ-విష్ణు-శంకరులకు కూడా తమ సూక్ష్మ శరీరాలున్నాయి. ఇక్కడ అందరికీ తమ-తమ శరీరాలున్నాయి. ఇది సాకార ప్రపంచము. శివబాబా నిరాకారులు. వారు జ్ఞాన సాగరులు, సుఖ సాగరులు, ప్రేమ సాగరులు కూడా అయినారు. వారు వచ్చి పతితులందరినీ పావనంగా చేస్తారు. ఇందులో ప్రేరణ మాటేమీ లేదు. ఒకవేళ నేను ప్రేరణ ద్వారా పావనంగా తయారు చేయగలుగుతే మరలా ఇక్కడకు వచ్చి రథాన్ని తీసుకునే అవసరమేముంది? శివుని మందిరంలో శివుని ఎదురుగా నందిని ఉంచుతారు. మనుష్యుల బుద్ధి పూర్తిగా రాతి బుద్ధి అయినందున ఏమీ అర్థము చేసుకోలేరు. నందిని శివుని ముందు ఎందుకు ఉంచారు? గోపాలుడను పేరు విన్నారు కనుక నందిని ఉంచారు. ఇప్పుడు నంది పై ఎవరు సవారి చేశారు! కృష్ణుని ఆత్మ సత్యయుగంలో ఉంటుంది. జంతువుల పై కూర్చోనుటకు వారికేమి అవసరము? ఏమీ అర్థము చేసుకోరు. తండ్రిని పిలిచేది ఒక్క దాపది మాత్రమే కాదు. వారి(తండ్రి)ని పిలిచేవారు చాలా మంది ఉన్నారు. శ్రీ కృష్ణుడు చీరలు ప్రసాదిస్తూ పోయాడని వారు ఒక నాటకమును తయారు చేశారు. యధార్థమైన అర్థము వారికి తెలియదు. 21 జన్మలకు మేము అపవిత్రతకు వశము కామని ఇప్పుడు మీరు తెలుసుకున్నారు. ఎక్కడి మాట ఎక్కడకు తీసుకెళ్లారు! భక్తిమార్గములో అనేక కథలున్నాయి. ఈ కథలు మొదలైనవన్నీ అనాదిగా వస్తున్నాయని అంటారు. పునర్జన్మలను తీసుకుంటూ కథలు వింటూ వచ్చారు. అనాది అనగా ఏమిటో, ఎప్పటి నుండి ప్రారంభమయ్యిందో తెలియదు. రావణ రాజ్యము ఎప్పటి నుండి ప్రారంభమౌతుందో కూడా తెలియదు. దానిని గురించిన వర్ణన ఏమియు లేదు. మీరు ఎంత సేవ చేస్తారు! ఆ సూర్య, చంద్ర, నక్షత్రాలు మొదలైనవి ఉండనే ఉన్నాయి. సత్యయుగంలో కూడా ఉంటాయి, ఇప్పుడు కూడా ఉన్నాయి. వాటిలో మార్పులు, చేర్పులు ఉండవు. ఇప్పుడు మీరు భారతదేశాన్ని మళ్ళీ అంధకారము నుండి వెలికి తీసి ప్రకాశములోకి తీసుకొని వచ్చుటకు నిమిత్తమయ్యారు. భక్తిమార్గాన్ని అంధకారమని అంటారు. భూమి పై నక్షత్రాలు అనే(ధర్మతీ కే సితారే) మహిమ మీకుంది. నక్షత్రాలుంటే సూర్య-చంద్రులు కూడా ఉండాలి.

ఇది మీ ఆత్మిక తీర్థ స్థానము. ఇప్పుడు మీరు ఎటువంటి యాత్రకు వెళ్తున్నారంటే, అక్కడ నుండి మరలా ఈ మృత్యులోకములోకి తిరిగి రారు. ఇప్పుడిది మృత్యులోకము మరలా ఇక్కడే అమరలోకముంటుంది. ద్వాపర యుగము నుండి మృత్యులోకము ప్రారంభమౌతుంది. ఇప్పుడు మీరు అమరలోకములోకి వెళ్లేందుకు సత్యమైన అమరకథను వింటున్నారు. మన యాత్ర భిన్నమైనదని

ఆత్మలైన మీరు అర్థం చేసుకున్నారు. మీరిక్కడ కూర్చోని ఉండే యాత్ర చేసే పురుషార్థము చేస్తారు. స్మృతి ద్వారా మాత్రమే మీ వికర్మలు వినాశనమౌతాయి. వారు యాత్రలకు వెళ్తారు కానీ వికర్మలు వినాశనము కావు. మధ్యపానము చేయు అభ్యాసము మనుష్యులలో ఎంతగా ఉందంటే యాత్రలకు కూడా దాచుకొని తీసుకెళ్తారు. ఈ రోజుల్లో యాత్రలలో కూడా చాలా అశుద్ధమైనవారు, చెడ్డవారు ఉన్నారు. వాస్తవానికి అందరూ పతితులే కదా. బ్రాహ్మణులు ఎలాగైతే పతితముగా ఉన్నారో అలా యాత్రికులు కూడా పతితులుగానే ఉన్నారు. యాత్రలు చేయించే పండాలు కూడా పవిత్రంగా ఉండరు. మీరు పవిత్రంగా ఉంటారు. సత్కమైన బ్రాహ్మణులు మీరే. మీ ఆత్మ పవిత్రంగా ఉంటుంది. స్మృతియాత్ర ద్వారా మాత్రమే మీరు పవిత్రులుగా అవుతారు. సతోప్రధానులుగా అవ్వాలి. బాబా, మధురమైన పిల్లలారా! అని పదే పదే వ్రాస్తారు. నన్ను స్మృతి చేస్తే తమోప్రధానులైన మీరు సతోప్రధాన ప్రపంచానికి అధికారులుగా అవుతారని శివబాబా ఆత్మలకు వ్రాస్తారు. ఈ డైరెక్షన్ ముఖ్యమైనది, చాలా సహజమైనది - స్మృతి ద్వారా మాత్రమే వికర్మలు వినాశనమౌతాయి, స్మృతి చేయకుంటే వికర్మలు వినాశనముకావు, శిక్షలు అనుభవించవలసి వస్తుంది. బాబా చెప్తారు - మీరు ఎక్కడికి వెళ్లినా సంపాదన చేసుకోవచ్చు. కూర్చుంటూ-లేస్తూ-తింటూ-తిరుగుతూ తండ్రిని స్మృతి చేయండి. మీకు సంపాదన జరుగుతుంది. చిన్న పిల్లలకైతే ఇంకా సులభము. ఇందులో ఏ అటెన్షన్ ఉంచు మాటే లేదు. శ్రీనాథ మందిరములో శ్రీనాథుని స్మృతిలో కూర్చుంటారు. భోగ్(నైవేద్యము) పెట్టబడుతుంది. నిజానికి అది రాతిమూర్తియే కదా మరి భోగ్ కూడా ఎవరికి పెట్టాలి? అధికారి అయిన ఒక్క శివబాబాకు మాత్రమే పెట్టాలి. సర్వుల సద్గతిదాత, పతితపాపములు వారొక్కరు మాత్రమే. తండ్రి చెప్తారు - నేను స్వీకరించను. మీరు నన్ను నీళ్ళ పాలతో అభిషేకిస్తారు. మరి ఈ భోగ్ ఎందుకు పెడ్తారు? నేను నిరాకారుడను, అభోక్తను. నన్ను ఎలా పూజిస్తారు? నా ముందు భోగ్ ఉంచుతారు. కానీ భక్తులు భోగ్ పెడతారు, మళ్ళీ వారే పంచుకుని తింటారు. శివబాబాకు భోగ్ తప్పక పెట్టాలనేది మీకు తెలుసు తర్వాత మీరు కూడా పంచుకుని తింటారు. ఇది వారికి గౌరవమిచ్చుట. మనము శివబాబాకు భోగ్ సమర్పిస్తాము. ఇది శివబాబా భండారము కదా. ఎవరి భండారమో వారికి భోగ్ తప్పక పెట్టవలసి ఉంటుంది. భలే మీరు భోగ్ పెట్టినా తినేది పిల్లలైన మీరే. ఈ బ్రహ్మ తింటాడు, నేను తినను కానీ భావము తెలుస్తుంది కదా. చాలా మంచి భోగ్ తయారు చేశారు అని అనేందుకు అవయవాలు ఉన్నాయి కదా. ఈ బ్రహ్మ తినగలడు, నేను ఉన్న ఈ శరీరము బ్రహ్మదే కదా. నేను కేవలం ఇతనిలో ప్రవేశిస్తాను. పిల్లలైన మిమ్ములను పతితుల నుండి పాపనంగా చేయుటకు ఇతడి నోటిని మాత్రమే ఉపయోగిస్తాను. గోముఖము అని కూడా అంటారు కదా. గోవులు కూడా ఉన్నాయి. ఇతని ద్వారానే మిమ్ములను దత్తు తీసుకుంటానని మీకు తెలుసు. మీరు తల్లి-తండ్రి ఇరువురూ అయ్యారు. కానీ మాతలను ఎలా సంభాషిస్తారు అందువలన ద్రామానుసారము సరస్వతిని నిమిత్తముగా ఉంచారు. మాతాగురు మహిమ కూడా ఉండాలి కదా. మొదటి నెంబరు గురువుగా ఇతను ప్రసిద్ధమయ్యారు. గురు బ్రహ్మ అను పదము సరిగ్గా ఉంది. తండ్రి ఎలా ఉన్నారో పిల్లలు కూడా అలాగే ఉంటారు. బ్రాహ్మణులైన మీరు కూడా సత్కమైన గురువులుగా అవుతారు. అందరికీ స్వర్గానికి వెళ్లే సత్కమైన మార్గాన్ని చూపుతారు. మన్మథాభవ, మధ్యాభవ అని ఆత్మనే నోటిద్వారా మార్గాన్ని తెలియజేస్తుంది. తల్లి, తండ్రి, పిల్లలు అందరూ అదే మార్గాన్ని తెలియజేస్తారు. ఇక్కడ మీరు సన్ముఖములో కూర్చుని ఉన్నారు. ఇప్పుడు స్మృతి

ఉంటుంది కానీ ఇంటికి వెళ్లగానే చాలా మంది పిల్లలు మర్చిపోతారు. బాబా వద్దకు వచ్చామని మీకు ఆనందముంటుంది. తండ్రి చెప్తారు - స్వదర్శన చక్రధారులై ముక్తిధామాన్ని, తండ్రిని, వారసత్వాన్ని పృతి చేయండి అనే యుక్తిని అందరికీ తెలపండి. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. పరస్పరంలో ఒకరినొకరు గౌరవించుకోవాలి, బాబాకు యదార్థమైన గౌరవమునివ్వాలి. భలే తండ్రి అభోక్త అయినా ఎవరి భండారము నుండి పాలన, పోషణ జరుగుతుందో వారికి మొదట తప్పక భోగ్(నైవేద్యము) స్వీకారము చేయించాలి.
2. పూజ్యనీయులుగా అయ్యేందుకు ఈశ్వరీయ సేవాధారులుగా (ఖుదాయా భిద్ మత్ గార్ గా) అవ్వాలి. బాబాతో పాటు సేవలో సహయోగులుగా అవ్వాలి. ఎప్పుడైతే ఆత్మ మరియు శరీరము రెండూ పావనంగా అవుతాయో అప్పుడు పూజ జరుగుతుంది.

వరదానము:- “ అధికారితనపు స్మృతి ద్వారా సర్వ శక్తులను అనుభవం చేయు

ప్రాప్తి స్వరూప భవ ”

బుద్ధి సదా ఒక్క తండ్రి స్మృతిలో జోడింపబడి ఉంటే సర్వ శక్తుల వారసత్వము అధికార రూపంలో ప్రాప్తిస్తుంది. ఎవరైతే అధికారిగా భావించి ప్రతీ కర్మను చేస్తారో వారికి మాటల ద్వారా లేక సంకల్పములో కూడా అడుక్కునే(వేడుకునే) అవసరముండదు. ఈ అధికారితనపు స్మృతియే సర్వ శక్తుల ప్రాప్తిని అనుభవం చేయిస్తుంది. కనుక సర్వ శక్తులు మా జన్మ సిద్ధ అధికారము అను నశా ఉండాలి. అధికారులై నడుస్తూ ఉంటే అధీనత సమాప్తమైపోతుంది.

స్లోగన్:- “ స్వయంతో పాటు ప్రకృతిని కూడా పావనంగా చేయాలనుకుంటే

ఆకర్షణల నుండి పూర్తిగా ముక్తులు కండి ”